

مسائل نفاس

مسئلہ نفاس:

سوال: ایک عورت کو پہلے وقت نفاس ۱۴ دن آکر بند ہو گیا اور اس نے غسل کر کے نماز شروع کی، دو دن کے بعد پھر خون معلوم ہوا اور بیس دن کے بعد ختم ہوا، پھر دوسرے وقت بیس دن کو بند ہوا، مگر اس نے غسل نہ کیا اور کہنے پر یہ کہا کہ ایک دو دن راہ دیکھ لوں، اس کے بعد ایک دن پھر ذرا خون کا دھبہ معلوم ہوا مگر وہ ایک ہی وقت، پھر نہ معلوم ہوا تو ایسی صورت کی مدت نفاس کتنی ہے اور اس کو ایک دو روز راہ دیکھنا اور نماز نہ پڑھنا جائز ہے یا نہیں اور قضا پڑھے یا نہیں؟ دم ۱۴، ط ۲، دم ۲۰، کل ۳۶ دن۔

نتیجہ: یہ سمجھ میں نہیں آیا دوسرے وقت سے کیا مراد ہے؟
جواب نتیجہ: دوسرے وقت سے دوسرا نفاس مراد ہے جو بعد وضع حمل ثانی کے ہے۔

الجواب

اول مرتبہ کل ۳۶ یوم نفاس تھا اور دوسری مرتبہ عادت سے قبل پاک ہونے پر بھی نماز پڑھنی چاہئے تھی البتہ اس حالت میں اتنا چاہئے کہ وقت مستحب کے اخیر تک انتظار کرے لیکن جب بعد میں خون دیکھا تو ظاہر ہو گیا کہ وہ دن نفاس کا تھا اس لئے قضا واجب نہیں، ہاں ۳۶ یوم سے قبل جماع مکروہ ہے۔

فی العالمگیریۃ، ص ۲۴ ج ۱: لو انقطع دمها دون عادتها یکره قربانها وإن اغتسلت حتی تمضی عادتها وعليها أن تصلی وتصوم للإحتیاط، هكذا فی التبیین، وقال بعد سطر: ومتی طهرت المبتدأة دون العشرة أو المعتادة دون العادة أخرت الوضوء والاعتسال إلى آخر الوقت بحيث لا تدخل الصلوة فی الوقت المکروه، کذا فی الزاهدی. (امداد الا حکام جلد اول، ص: ۳۶۳ و ۳۶۵)

مسئلہ نفاس کی ایک صورت کے متعلق استفتا کا جواب:

سوال: زچگی کے زمانہ میں جب تک خون برابر آتا رہے، نماز نہیں پڑھی جاتی، لیکن بعض اوقات ایسا ہوتا ہے کہ دو دن کے واسطے خون بند ہو گیا اور ایک دو روز پھر آ گیا، پھر بند ہو گیا پھر آنے لگا، تو ایسی صورت میں نماز پڑھتی رہے

یا قضا کرے، زچگی کے زمانے میں بار بار غسل نہیں کر سکتی تو اس زمانے میں اگر نماز پڑھی جاوے تو کیا تیمم جائز ہوگا، تیمم، غسل اور وضو دونوں کے لئے کیا جاسکتا ہے یا غسل کے لئے تیمم کرے اور پانی سے وضو کرے، بعض اوقات ایسا ہوتا ہے کہ خون تو نہیں آتا لیکن پانی آتا رہتا ہے، بعض دفعہ خود اور بعض اوقات اس وجہ سے کہ ایک مہینہ تک دوائیں استعمال ہوتی رہتی ہیں، اس وجہ سے اس صورت میں نماز پڑھنی جائز ہے یا نہیں؟ زیادہ حد ادب۔

الجواب

قال ابن عابدین فی رسالته منهل الواردين: "ثم إن المرأة كلما رأت الدم تترك الصلوة مبتدأة كانت أو معتادة كما سيأتى فى الفصل السادس (بشرط كون الرؤية فى خلال المدة لا بعدها) وكلما انقطع دمها فى الحيض قبل ثلاثة أيام تصلى لكن تنتظر آخر الوقت أى المستحب وجوباً فإن لم يعد فى الوقت توضعاً وتصلى وتصوم إن انقطع ليلاً وتشبه بالصائم إن انقطع نهاراً وإن عاد فى الوقت أو بعده فى العشرة كما يأتى بطل الحكم بطهارتها فتتعد عن الصلوة والصوم وبعد الثلاثة إن انقطع قبل العادة فكذلك الحكم لكن هنا تصلى بالغسل كلما انقطع لا بالوضوء لأنه تحقق كونها حائضاً برؤية الدم ثلاثة فأكثر أو بعد العادة فالحكم أيضاً كذلك لكن هنا تأخير الغسل لأجل الصلوة مستحب لا واجب وإن عاد الدم فى العشرة ولم يتجاوزها بطل الحكم بطهارتها فلو تجاوزها فالعشرة حيض لو مبتدأة وإلا فأيام عاداتها، ولو اعتادت فى الحيض يوماً دماً ويوماً طهراً هكذا إلى العشرة فإذا رأت الدم فى اليوم الأول تترك الصلوة والصوم وإذا ظهرت فى الثانى توضعاً وصلت ولا غسل بعدم كونها حائضاً بعده وفى الثالث تترك الصلوة والصوم وفى الرابع تغتسل وتصلى هكذا إلى العشرة كذا فى التتارخانية ونحوه فى صدر الشريعة، والنفاس كالحيض فى الأحكام المذكورة غير أنه يجب الغسل فيه كلما انقطع على كل حال سواء كان قبل ثلاثة أو بعدها لأنه لا أقل له ففى كل انقطاع يحتمل خروجها من النفاس فيجب الغسل بخلاف ما قبل الثلاث فى الحيض" (ص: ۹۳).

خلاصہ یہ ہے کہ نفاس کی مدت میں (جو کہ چالیس دن ہے) عورت جب خون دیکھے تو نماز روزہ چھوڑ دے اور جب تک خون جاری رہے چھوڑے رکھے، اور اگر کسی وقت خون بند ہو جائے تو اس وقت جس نماز کا وقت ہو اس کے وقت مستحب کے اخیر وقت تک بند رہے تو غسل کر کے نماز پڑھے، اور رات کو بند ہو اور صبح کے قریب تک بند رہے تو روزہ بھی رکھنا واجب ہے، ورنہ خون آجانے پر روزہ داروں کی طرح رہنا واجب ہے، بشرطیکہ دن بھر بند رہے ورنہ خون آجانے پر روزہ داروں کی طرح رہنا واجب نہ رہے گا اور خون بند ہونے کے وقت یہ دیکھنا چاہئے کہ عادت سابقہ

سے پہلے ہوا ہے یا عادت کے بعد اگر پہلے بند ہوا ہے تو غسل کر کے نماز پڑھنا واجب ہے، مگر غسل و نماز میں وقت مستحب کے اخیر کا انتظار کرنا واجب ہے، اور اگر عادت کے بعد بند ہوا ہے تو نماز پڑھنا اب بھی واجب ہے، مگر اس صورت میں غسل و نماز کے لئے اخیر وقت کا انتظار مستحب ہے، واجب نہیں، چالیس دن کے اندر خون آنے اور بند ہونے کا تو یہی حکم ہے، اور اگر چالیس دن سے زائد خون آیا تو عادت کے ایام کو تو نفاس سمجھا جاوے گا اور باقی کو بیماری، تو ایام عادت کے بعد جتنے دنوں کی نماز خون آنے کے سبب سے نہیں پڑھی گئی، ان کی قضا کرنا واجب ہوگی۔

یہ تو نفاس کا حکم تھا جس سے (متعلق) سوال کیا گیا ہے، اس کے بعد ہم حیض کا حکم بھی بتیم فائدہ کے لئے بیان کئے دیتے ہیں، حیض کا حکم یہ ہے کہ تین دن گزرنے سے پہلے تو خون دیکھ کر نماز روزہ چھوڑ دے، اور جب تک خون جاری رہے چھوڑے رکھے، اور اگر کسی وقت خون بند ہو جائے تو وقت مستحب کے اخیر کا انتظار کرے، اگر اس وقت خون جاری ہو جاوے تو نماز روزہ چھوڑے رکھے، اور اس وقت تک بند رہے تو وضو کر کے نماز پڑھے غسل واجب نہیں اور رات کو بند ہو اور صبح کے قریب تک بند رہے تو روزہ کی نیت رمضان میں کرنا واجب ہے اور دن میں بند ہو اور کسی نماز کے اخیر وقت تک بند رہے تو روزہ داروں کی طرح رہنا واجب ہے اور حیض شروع ہونے سے تین دن گزرنے کے بعد حکم یہ ہے کہ خون دیکھنے سے تو نماز وغیرہ چھوڑ دے اور جب تک جاری رہے چھوڑے رکھے اور جب بند ہو نماز شروع کر دے، جیسا اوپر حکم تھا، البتہ دیکھنا یہ ہے کہ عادت سابقہ سے پہلے بند ہوا ہے یا عادت کے بعد، اگر پہلے بند ہوا ہے، تو غسل و نماز میں آخر وقت مستحب کا انتظار واجب ہے اور بعد عادت کے بند ہوا ہے تو اخیر وقت کا انتظار مستحب ہے، واجب نہیں، دس روز تک تو یہی حکم ہے اور اگر دس دن سے زائد خون آیا تو ایام عادت سابقہ کے بعد جتنے دن کی نماز بوجہ خون آنے کے نہیں پڑھی، ان کی قضا واجب ہے، حیض کے دن وہی سمجھے جائیں گے جو عادت کے ایام ہیں، یہ حکم تو نماز روزہ کا ہے۔

اور شوہر سے مقاربت کا یہ حکم ہے کہ نفاس کے چالیس دن سے کم میں اور حیض کے دس دن سے کم میں اگر عادت کے موافق بند ہوا ہو یا عادت کے بعد، جب تو عورت کے غسل کر لینے یا بحالت عذر تیمم کر لینے یا ایک نماز کے وقت گزر جانے کے بعد مقاربت جائز ہے، اور عادت سے پہلے بند ہوا ہے تو جب تک ایام عادت پورے نہ ہوں مقاربت جائز نہیں، گو عورت غسل کر کے نماز پڑھنے لگی ہو، کیونکہ نماز روزہ کا حکم الگ ہے، اور مقاربت کا حکم الگ ہے، اور حیض و نفاس دونوں میں پانی کے آنے کا حکم یہ ہے کہ گدلا پانی تو حیض و نفاس ہی ہے، جب کہ دس دن اور چالیس دن کے اندر اندر ہو، اور صاف پانی حیض و نفاس نہیں، بلکہ اس کو خون کا بند ہونا سمجھا جائے گا، اور جس عورت پر نماز کے لئے غسل واجب ہو مگر وہ بوجہ مرض وضعف کے غسل پر قادر نہ ہو تو اس کو غسل کی طرف سے تیمم کرنا جائز ہے، لیکن اگر وضو کرنا مضر نہ ہو تو وضو کرنا واجب ہوگا، واللہ تعالیٰ اعلم، ۴ شعبان ۱۴۲۷ھ

تمتہ: (۱) پانی کارنگ وہ معتبر ہے جو تازہ آمد کے وقت ہو، پس اگر تازہ آمد کے وقت پانی صاف تھا، بعد میں کپڑے پر لگ کر رنگ میں گدلا پن آگیا تو یہ عورت حیض و نفاس سے پاک ہوگی، بعد کے تغیر کا اعتبار نہیں، صرح بہ فی منہل الواردین فی المقدمة.

(۲) اگر حیض دس دن پورے ہونے اور نفاس چالیس دن پورے ہونے پر بند ہو تو بدون انتظار غسل وغیرہ کے مقاربت جائز ہے، صرح بہ الفقہاء فی کتبہم.

(۳) اگر حیض دس دن پر اور نفاس چالیس دن پر بند ہو گیا اور بندش کے بعد ایک دو دن کے وقفہ سے پھر جاری ہو گیا تو یہ وقفہ بھی بحکم جریان دم کے ہے، پس یوں سمجھا جائے گا کہ حیض دس دن سے زیادہ آیا اور نفاس چالیس دن سے زیادہ آیا، اور اس کا حکم یہ ہے کہ اگر اس عورت کی عادت حیض و نفاس میں پہلے سے معلوم ہے تو ایام عادت حیض و نفاس ہیں اور عادت سے زیادہ جتنے ایام ہیں وہ سب استحاضہ ہیں، پس عادت سے زائد ایام میں اگر کسی دن میں بوجہ خون آنے کے نماز نہ پڑھی ہو تو اس کی قضا واجب ہے، البتہ اگر دس دن حیض کے اور چالیس دن نفاس کے بعد پندرہ دن خون بند رہے تو اب اس وقفہ کو بحکم جریان دم شمار نہ کیا جائے گا بلکہ یہ دوسرا خون شمار ہوگا، پس اگر وہ حیض بن سکے مثلاً تین دن کامل خون آیا تو اس کو دوسرا حیض شمار کیا جائے گا۔ واللہ تعالیٰ اعلم

ففی الرسالة المذكورة: لو عاد الدم بطل الحكم بطهارتها كأنها لم تطهر، قال فی التتارخانية: وهذا إذا عاد فی العشرة ولم يتجاوزها وطهرت بعد ذلك خمسة عشر يوماً فلو تجاوزها أو نقص الطهر عن ذلك فالعشرة حیض لو مبتدأة وإلا فأیام عادتھا، آ.ه. (ص: ۹۳)

۴/ شعبان ۱۲۷۵ھ (امداد الاحکام جلد اول، ص: ۳۶۵ تا ۳۶۸)

بچہ کی ولادت پر نفاس نہیں آیا، کیا پھر بھی غسل واجب ہے:

سوال: عورت کے بچہ پیدا ہونے کے بعد نفاس نہیں آیا تو اس پر غسل واجب ہے یا نہیں؟

الجواب: _____ حامداً ومصلیاً

قول مختاریہ ہے کہ غسل واجب ہے، کذا فی رد المحتار: ۱/ ۱۳۱. (۱) فقط واللہ تعالیٰ اعلم

حررہ العبد محمود غفرلہ، دارالعلوم دیوبند، ۹/۴/۹۰ھ (فتاویٰ محمودیہ: ۲۱۰/۵)

(۱) ”ولو ولدت ولم تر دمًا، لا یجب الغسل عند أبی یوسف..... لكن یجب علیها الوضوء..... وعند أبی حنیفہ رحمہ اللہ تعالیٰ یجب الغسل، وأكثر المشایخ أخذوا بقوله، وبه کان یفتی الصدر الشہید، هکذا فی المحيط، وقال أبو علی الدقاق: وبه نأخذ، الخ.“ (الفتاویٰ العالمگیریہ: ۳/ ۱، الفصل الثانی فی النفاس، رشیدیہ وکذا فی الدر المختار: ۲۹۹/۱، باب الحيض، سعید)

آپریشن کے ذریعہ ولادت کی صورت میں نفاس کا حکم:

سوال: بعض اوقات ولادت میں پیچیدگیوں کی وجہ سے بڑے آپریشن کے ذریعہ بچہ پیٹ سے نکالا جاتا ہے۔ تو اس صورت میں نفاس کے احکام کیا ہوں گے؟

الجواب

اگر آپریشن کے بعد خون رحم سے جاری ہو جائے تو وہ نفاس کے حکم میں ہے۔ اس پر نفاس والے احکام جاری ہوں گے اور اگر صرف آپریشن کی جگہ ہی سے نکلے اور رحم سے نہ آئے تو وہ زخم کے حکم میں ہے اس صورت میں نماز وغیرہ ساقط نہیں ہوں گے۔

فلو ولدته من سرتها إن سال الدم من الرحم فنفساء وإلا فذات جرح وإن ثبت له أحكام الولد، اھ۔ (درمختار) (قوله من سرتها) عبارة البحر: من قبل سرتها، بأن كان بطنها جرح فانشقت وخرج الولد منها۔ اھ۔ (شامیہ: ج ۱ ص ۲۱۹) فقط واللہ اعلم
احقر محمد انور عفا اللہ عنہ مفتی جامعہ خیر المدارس، ملتان، ۲۵/۵/۱۴۱۰ھ۔ (خیر الفتاویٰ: ۱۳۶/۲)

آپریشن سے ولادت کے بعد نکلنے والے خون کا حکم:

سوال: آج کل بسا اوقات بچے کی ولادت آپریشن کے ذریعے ہوتی ہے، اس کے بعد جو خون آتا ہے اس کا کیا حکم ہے؟ آیا وہ خون نفاس میں شامل ہے یا نہیں؟

الجواب

نفاس ہر اس خون کو کہا جاتا ہے جو بچے کی ولادت کے بعد رحم سے آئے چاہے بچہ معذور ذریعہ (فطری طریقہ) سے پیدا ہو یا آپریشن کے ذریعے سے، اب اگر آنے والا خون رحم سے ہو تو نفاس میں شمار ہوگا اور اگر آپریشن کی جگہ سے خون آتا ہو تو وہ نفاس نہیں، اس میں عورت پر روزہ نماز لازم ہوں گے۔

لما قال الحصكفي: ”(والنفاس) لغة: ولادة المرأة، وشرعاً: (دم)..... (يخرج) من رحم فلو ولدته من سرتها إن سال الدم من الرحم فنفساء، وإلا فذات جرح وإن ثبت له أحكام الولد (عقب ولد) أو أكثره ولو متقطعاً عضواً عضواً لأقله“۔ (الدر المختار علی صدر رد المحتار: ج ۱ ص ۲۹۹، باب الحيض) (۱) (فتاویٰ تھانیہ جلد دوم صفحہ ۵۶۳)

(۱) قال الشيخ السيد أحمد الطحطاوي: ”(قوله: فلو ولدته من سرتها) بأن كان بها جرح فانشقت وخرج الولد منها (قوله: فنفساء) لأنه وجد خروج الدم من الرحم عقب الولادة (قوله: إلا فذات جرح) يعني لا تعطي حكم النفساء (قوله: وإن ثبت له أحكام الولد) من انقضاء العدة وصيرورة الأمة به أم الولد ولوعلق الطلاق بولادتها وقع لوجود الشرط“۔ (طحطاوي حاشية الدر المختار: ج ۱ ص ۵۳، باب الحيض / ومثله في الهنديّة: ج ۱ ص ۳۷، الباب السادس في الدماء المختصة بالنساء، الفصل الثاني في النفاس)

ایام حمل میں خون آنے کی وجہ سے نماز روزہ ترک نہ کرے:

سوال: ایک عورت کو حیض معمولی طور پر ایام حمل میں ہوتا ہے، تو وہ نماز روزہ کرے یا نہیں؟ علیٰ ہذا، اگر عورت حاملہ کو غیر معتاد ایام میں حیض آ جاوے تو اس کا کیا حکم ہے؟

الجواب

ایام حمل میں حیض نہیں ہوتا ہے، استحاضہ ہوتا ہے، (۱) روزہ نماز ترک نہ کرے۔ فقط واللہ تعالیٰ اعلم بدست خاص، ص: ۶۲ (باقیات فتاویٰ رشیدیہ: ۱۳۹)

ولادت سے قبل خروج ماء کا حکم:

سوال: میرے گھر میں ولادت سے دس بارہ گھنٹے پیشتر پانی جاری ہے جو ولادت کے وقت سے کچھ پہلے بند ہوا، پانچ بجے بالکل تر ہو جاتے تھے، اور متعدد پانچ بجے تبدیل کرنے پڑے، اس حالت میں نماز پڑھنا چاہئے تھی یا نہیں؟ اگر نماز پڑھی جاتی تو بھی وہ پانی برابر جاری رہتا۔

الجواب

یہ پانی نفاس یا حیض نہیں بلکہ رطوبت نجسہ ہے، (۲) اس کا نکلنا مانع صلوٰۃ نہیں، بلکہ اس کے باوجود بھی نماز پڑھنا ضروری ہے اور اگر نماز کے پورے وقت میں کوئی زمانہ ایسا نہ مل سکے جو اس رطوبت سے خالی ہو تو اس صورت میں معذور ہوں گی اور اس رطوبت کے خروج کے ساتھ نماز صحیح ہوگی، مگر یہ ضروری ہے کہ اگر گدی رکھنے سے تکلیف نہ ہو اور گدی رکھنے سے فرج خارج میں رطوبت نہ آئے تو اس حالت میں گدی کا نماز اور وضو سے پہلے رکھنا واجب ہوگا۔

۸/ ذی الحجہ ۱۴۲۲ھ - (امداد الاحکام جلد اول، ص: ۳۶۴)

اکثر مدت نفاس گزرنے کے بعد فرج سے پانی نکلے تو یہ نفاس شمار ہوگا یا نہیں:

سوال: نفاس کا خون بند ہو گیا ہے، لیکن دوار کھنے سے کچھ پانی نکلتا رہتا ہے یہ پانی نفاس ہی شمار ہوگا یا نہیں، اگر خون نہیں ہے بلکہ پانی ہے تو غسل کر کے نماز پڑھنا چاہئے یا نہیں، اگر غسل کے بعد بھی یہ پانی نکلتا رہے تو اس پانی کے نکلنے سے پھر غسل تو واجب نہ ہوگا؟

(۱) عن الحسن فی الحامل ترى الدم قال: هي بمنزلة المستحاضة تغسل كل يوم مرة عند صلوٰۃ الظهر. (مصنف عبد الرزاق، باب الحامل ترى الدم، ج اول، ص: ۳۱۶، نمبر ۱۲۱۰- انیس)

(۲) یعنی استحاضہ کا خون ہے۔ والدم الذي تراه الحامل ابتداءً، أو حال ولادتها قبل خروج الولد استحاضة، وإن كان ممثلاً. (الهداية، فصل في النفاس، انیس)

الجواب

یہ پانی صاف شفاف ہے یا اس میں کچھ زردی وغیرہ بھی ہے، اگر بالکل صاف ہے تو یہ نفاس نہیں اور بطریق مذکورہ بالا نماز پڑھنا ضروری ہے اور اگر صاف نہیں بلکہ میلا اور زردی مائل ہے تو چالیس دن کے اندر یہ نفاس ہی شمار ہے، جس سے نماز ساقط ہے، والکل ظاہر لمن له نظر فی الفقہ.

۱۸/ ذی الحجہ ۱۴۲۲ھ (امداد الاحکام جلد اول، ص: ۳۶۴)

نفاس والی عورت مٹی کے برتن کو ہاتھ لگا دے تو کیا حکم ہے:

سوال: نفاس والی عورت جبکہ تلویث کا ڈرنہ ہو، اس کے چھوئے ہوئے مٹی کے ظروف کو عقیدۂ ناپاک سمجھنا، رسومات کا فرہ کی پابندی کرنا، مثلاً لڑکے کے کان کسی بزرگ کے نام پر چھدوانا، حقوق العباد کو تلف کرنا اور کھا جانا، بطلب حقوق شدت اور سختی سے پیش آکر خلف انکار کرنا، یہ فاسد عادتیں ایک سردار قوم کے اندر پائی جائیں تو ایسے شخص کو سردار از روئے شریعت تصور کرنا چاہیے یا نہیں اور ایسے شخص سے مسلمانوں کو کیسا برتاؤ کرنا چاہیے؟

الجواب

حیض و نفاس والی عورت کے ہاتھ جب کہ ان پر کوئی ظاہری نجاست نہ ہو پاک ہیں اور ان کے لگنے، چھونے سے مٹی تانبے وغیرہ کے برتن ناپاک نہیں ہوتے۔ (۱)

کسی بزرگ کے نام پر بچوں کے کان چھیدنا حرام ہے۔ کسی کا حق مارنا اور کھا جانا بھی حرام ہے، ایسا شخص سرداری کے لائق نہیں جو لوگوں پر ظلم کرے اور ان کے مال مارے۔ فقط

محمد کفایت اللہ کان اللہ (کفایت المفتی: ۲۵۳۲-۲۵۴۲)

کیا بچے کی پیدائش سے کمرہ ناپاک ہو جاتا ہے:

بچے کی پیدائش کے بعد ماں اور بچے کو جس کمرہ یا گھر میں رکھا جاتا ہے چالیس دن بعد اس کو اچھی طرح صاف کیا جاتا ہے اور اس میں رنگ و روغن کیا جاتا ہے اور جب تک ایسا نہیں کیا جاتا وہ گھریا کمرہ ناپاک رہتا ہے جبکہ براہ راست عورت کی ناپاکی سے اس گھریا کمرہ کا تعلق بھی نہیں ہوتا، آپ اس غیر اسلامی رسم کا قرآن وحدیث کی رو سے جواب عنایت فرمائیں؟

الجواب

صفائی تو اچھی چیز ہے مگر گھریا کمرے کے ناپاک ہونے کا تصور غلط اور توہم پرستی ہے۔

(آپ کے مسائل اور ان کا حل جلد سوم: ۱۴۰-۱۴۱)

(۱) ولا یکرہ طبخها ولا استعمال ما مستہ من عجین أو ماء أو نحوهما. (رد المحتار: ۲۹۲/۱، باب الحيض، انیس)

نفاس اور حیض کے درمیان طہارت کے کتنے دن ہوتے ہیں:

سوال: ایک عورت کو ۳۶ دن کا نفاس کا خون آیا اور بعد کی حالت یہ ہے کہ تین دن طہر پھر ایک دن خون، پھر تین دن طہر پھر دس دن خون، پھر ایک دن طہر پھر ایک دن خون، پھر نو دن طہر نو دن خون، اور اس کے بعد سے اب تک طہر ہے۔ اس عورت کو پہلے ایک نفاس ہو چکا ہے جو ۳۵ یوم کا تھا پہلے عموماً اس کو آٹھ یوم کا حیض آتا تھا، مگر تاریخیں یاد نہیں۔ تو اب صورت مسئلہ میں اس کے نفاس کے یوم کتنے اور طہارت کے یوم کتنے اور حیض کے یوم کتنے شمار ہوں گے۔ اگر خدا نخواستہ آئندہ ایسی ہی گڑ بڑی کی حالت رہی تو طہارت و حیض کے دن کس طرح شمار کیے جائیں گے۔ اس کے لئے قاعدہ بتادیں۔ نفاس اور حیض کے درمیان طہارت کم از کم کتنے دن ہوتے ہیں؟

الجواب

نفاس کے چالیس دن ہوں گے اس کے بعد طہارت کا حکم ہوگا اور کیا اس کو ایام رضاعت میں پہلے بھی خون حیض کا آتا رہا ہے۔ یا رضاعت کے ایام میں حیض نہیں آتا تھا۔ اس کا جواب دیا جائے تو آئندہ کا حکم بتایا جائے۔
محمد کفایت اللہ کان اللہ دہلی (کفایت المفتی: ۲۵۴/۲)

تمتہ سوال: جواب میں جو بات دریافت فرمائی گئی ہے اس کا جواب یہ ہے کہ جی ہاں، پہلے بھی ایام رضاعت میں اس کو حیض کا خون آتا رہا ہے اور یہ وہی ہے جو سوال میں لکھا گیا ہے کہ اس کو پہلے عموماً آٹھ یوم کا حیض آتا تھا مگر اس کی تاریخیں یاد نہیں ہے تو اب باقی ایام میں طہارت کے دن کتنے اور حیض کے دن کتنے؟
حضرت والا یہی مسئلہ میں نے جامعہ ڈابھیل کے مفتی اسماعیل بسم اللہ صاحب مدظلہ العالی کو بھی لکھا تھا مگر سوال میں فرق صرف اتنا ہے کہ آپ کے سوال میں آخری طہر ۱۹ (انیس) دن کا ہے اور ان کے سوال میں ۵ دن کا ہے، اس کی وجہ یہ ہوئی کہ ان کو سوال لکھا اور اس کا جواب آیا اور پھر آپ کو سوال لکھا تو یہ جو ایام طہر کے گزرے وہ زیادہ کر دیئے گئے۔ انہوں نے جواب دیا ہے کہ حد فاصل دوم کے درمیان میں طہارت کے جو پندرہ دن ہونے چاہیے وہ کہیں نہیں ہیں لہذا اس کی نفاس کی عادت کے ۳۵ یوم نفاس شمار کر کے باقی ایام استحاضہ میں شمار ہوں گے، جس میں نماز، روزے ادا کرنے ہوں گے لہذا اس کو جن تاریخوں میں پہلے آٹھ یوم حیض آتا تھا عادت کا، وہ اب ان تاریخوں میں آٹھ یوم حیض شمار ہوگا اور باقی کا استحاضہ۔

حضرت والا میرے ناقص مطالعہ کے لحاظ سے جو بات سمجھ میں آتی ہے وہ عرض کرتا ہوں اگر چالیس دن نفاس کے شمار کئے جائیں تب بھی دونوں کے درمیان کی اقل مدت طہر پندرہ یوم، وہ نہیں آتی ہے لہذا آخری طہر جو ۱۹ یوم کا ہے اور اس وقت ۲۸ یوم کا ہوا ہے اس کے علاوہ سب ایام استحاضہ کے ہیں لہذا اس کو نفاس کی سابقہ عادت جو ۳۵ یوم کی

ہے وہ عود کر آئے گی تو اس کا یہ نفاس بھی ۳۵ یوم کا ہوگا، اس کے بعد احتیاطاً ۱۵ دن کا طہر ہوگا اس کے بعد اس کی سابقہ عادت کے مطابق آٹھ دن حیض کے ہوں گے اور اس کے بعد اب تک کے ایام طہر کے ہوں گے اگر خدا نخواستہ ان کو ۱۵ دن کا طہر نہ آتا تو پھر ان کو ۲۲ دن طہر کے ہوتے ہیں پھر آٹھ دن حیض کے، پھر ۲۲ دن طہر کے، پھر آٹھ دن حیض کے اور ایسے ہی حکم چلتا رہتا۔ اس لیے کہ عورتوں کو عموماً مہینہ میں ایک بار دم حیض آتا ہے، ایام رضاعت میں حیض نہ آنے کو اس مسئلہ سے کیا نسبت ہے وہ بھی ارشاد فرمائیں؟

الجواب

(از مولانا مفتی عبدالغنی صاحب صدر مفتی دارالافتاء مدرسہ امینیہ بعد وفات حضرت مفتی اعظم رحمۃ اللہ علیہ)
جب کہ نفاس کی ۳۵ دن کی پہلی عادت تھی لیکن اس دفعہ خلاف عادت ۳۶ دن خون آیا لیکن تین دن بند رہ کر پھر چالیس دن بھی خون آگیا اس کے بعد کچھ دن بند رہا اس صورت میں نفاس کے چالیس دن شمار ہوں گے البتہ اگر خون مستمر رہتا یہاں تک کہ چالیس یوم سے متجاوز ہو جاتا تو بیشک عادت سے زائد کو استحاضہ میں شمار کیا جاتا۔
در مختار میں ہے:

أما المعتادة فتزدل لعدتها وكذا الحيض.

شامی میں ہے:

إذا كان عادتها في النفاس ثلاثين يوماً فانقطع دمها على رأس عشرين يوماً وطهرت عشرة أيام تمام عادتها فصلت وصامت، ثم عاودها الدم فاستمر بها حتى جاوز الأربعين ذكر أنها مستحاضة فيما زاد على الثلاثين.

دوسری جگہ ہے:

صورته في النفاس كانت عادتها في كل نفاس ثلاثين ثم رأت مرة إحدى وثلاثين ثم طهرت أربعة عشر ثم رأت الحيض فإنها ترد إلى عادتها وهي ثلاثون، وبحسب اليوم الزائد من الخمسة عشر التي هي طهر.

کیوں کہ دم نفاس اور دم حیض میں کم از کم پورے ۱۵ یوم کا فاصلہ ضروری ہے۔

أقل الطهر بين الحيضتين أو النفاس والحيض خمسة عشر يوماً ولياليها إجماعاً.

اگر عادت بھول گئی یعنی ایام حیض کی عادت ہے لیکن یہ بھول گئی کہ مہینہ کے پہلے عشرہ میں حیض آیا ہے یا دوسرے عشرہ میں یا تیسرے عشرہ میں تو تحریر کر کے ظن غالب پر عمل کرے گی۔

ومن نسيت عادتها إما بعدد أو بمكان أو بهما أنها تتحرى، الخ. فقط

محمد عبدالغنی غفرلہ (ذیقعدہ ۱۳۷۳ھ) (کفایت المفتی ۲۵۴/۲-۲۵۶)

نفاس کے چالیس دن مکمل ہوتے ہی حیض آ سکتا ہے یا نہیں:

سوال: کیا چالیس دن نفاس کے بعد فوراً بلا طہر حیض آ سکتا ہے یا نہیں؟

الجواب

چالیس دن نفاس کے گزر جانے کے بعد حیض نہیں آ سکتا جب تک کہ کم از کم پندرہ دن طہر کے نہ گزر جائیں، اگر چالیس دن کے بعد بھی خون جاری ہے تو وہ دم استحاضہ ہے، نہ کہ حیض۔
ردالمحتار میں ہے:

(قوله: والزائد على 'أكثره') أي في حق المبتدأة، أما المعتادة فما زاد على عادتها ويجاوز العشرة في الحيض والأربعين في النفاس يكون استحاضة. (ردالمحتار: ۱/۲۸۵)
وفى الهندية: لورأت الدم بعد أكثر الحيض والنفاس في أقل مدة الطهر فما رأت بعد الأربعين كانت مبتدأة وبعد العادة إن كانت معتادة استحاضة، وفي ص: ۴۰، وإذا جاوز الأربعين ولها عادة في النفاس ردت إلى أيام عادتها. (فتاوى هندية: ۱/۳۷۷)

وفى الفقه الإسلامى وأدلته: وأكثره... عند الحنفية والحنابلة: أربعون يوماً وما زاد على ذلك فهو استحاضة، بدليل قول أم سلمة: كانت النساء تجلس على عهد رسول الله صلى الله عليه وسلم أربعين يوماً وأربعين ليلة. رواه أبو داود والترمذي وابن ماجه وأحمد. (الفقه الإسلامى وأدلته: ۱/۴۶۷)

امداد الاحکام میں ہے:

پس صورت مسئلہ مذکورہ میں اس کا نفاس عادت سابقہ کے موافق شمار ہو کر باقی دم استحاضہ ہے حیض نہیں، کیوں کہ نفاس کے بعد جب تک پندرہ دن پورے نہ گزرے جائیں اس وقت تک حیض نہیں ہو سکتا، ہاں اگر نفاس کے پندرہ دن کے بعد خون آتارہا اور وہ تاریخیں حیض کی ہوں تو اس کو حیض کہا جائے گا۔ (امداد الاحکام: ۱/۳۶۳)
ان عبارات سے معلوم ہو گیا کہ چالیس دن نفاس کے گزرنے کے فوراً بعد حیض نہیں آ سکتا۔ واللہ اعلم

(فتاویٰ دارالعلوم ذکریا جلد اول، ص: ۵۸۸-۵۸۹)

نفاس میں خلل ہو تو عورت کیا کرے:

سوال: ۸/رمضان المبارک کو میرے گھر میں مردہ بچہ اسقاط ہوا تھا جو غالباً پانچ یا چھ ماہ کا ہوگا، اعضا بچہ کے سب مکمل ہو چکے تھے۔ اب کیفیت یہ ہے کہ تیسرے یا چوتھے روز قدرے قلیل زرد یا مٹی کے سے رنگ کا پانی بجائے نفاس کے خارج ہوتا ہے، آیا جب تک یہ دھبہ رہے نماز، روزہ موقوف رکھا جاوے یا نہیں؟

الجواب

اس صورت میں حکم شرعی یہ ہے کہ اگر نفاس کے دنوں کی پہلے سے کچھ عادت نہ ہو تو چالیس دن تک حکم نفاس کا جاری رہے گا، اس میں نماز، روزہ کچھ نہ ہوگا۔ البتہ جب بالکل دھبہ نہ آوے یا ایام عادت پورے ہو جاویں اس وقت پھر غسل کر کے نماز روزہ کیا جاوے۔ (۱) فقط واللہ تعالیٰ اعلم (فتاویٰ دارالعلوم: ۲۸۱/۱)

چند دن نفاس کا خون آیا پھر بند ہو گیا، پھر تھوڑے دن آ کر بند ہو گیا:

سوال: ایک عورت کو نفاس اس طرح آتا ہے کہ چار روز آیا پھر بند ہو گیا پھر چار دن آیا پھر بند ہو گیا اسی طرح معاملہ رہتا ہے حتیٰ کہ چالیس روز ختم ہو جاتے ہیں تو جن دنوں میں خون نہیں آیا وہ دن طہارت کے شمار ہو گئے یا نفاس کے؟ بینوا تو جروا۔

الجواب

صورت مسئلہ میں پورے چالیس روز نفاس کے شمار ہوں گے درمیان کا زمانہ طہارت میں شمار نہ ہوگا۔ جبکہ چالیس روز کی عادت ہو چکی ہے۔ (۲) فقط واللہ اعلم (فتاویٰ رحمیہ: ۲۶۲/۳)

نفاس والی عورت کی عادت مختلف ہو تو اس کا کیا حکم ہے:

سوال: کسی عورت کو پہلی بار ۳۵ دن دوسری بار ۳۲ دن اور تیسری بار تیس دن نفاس کا خون جاری رہا تو تیسری بار وہ عورت کب سے پاک ہے اور شوہر اس سے صحبت کب سے کر سکتا ہے؟ بینوا تو جروا۔

الجواب

اس صورت میں تیس دن کے بعد غسل کر کے نماز پڑھے رمضان ہو تو روزہ رکھے۔ لیکن صحبت مکروہ ہے، ہاں بتیس دن کے بعد (جو اس کی عادت تھی) صحبت درست ہے۔

(۱) أكثره أربعون يوماً الخ لو مبتدئة أما المعتادة فترد لعادتها وكذا الحيض فإن انقطع على أكثرهما أو قبله فالكل نفاس. (الدر المختار على صدر رد المحتار، باب الحيض: ۲۷۷/۱)

(۱) عن عبد الله بن عمرو قال: قال رسول الله صلى الله عليه وسلم: تنتظر النفساء أربعين ليلة، فإن رأت الطهر قبل ذلك فهي طاهر، وإن جاوزت الأربعين فهي بمنزلة المستحاضة، تغتسل وتصلی، فإن غلبها الدم توضأت لكل صلوة. (الدار قطنی، باب الحيض، ج اول، ص ۲۲۸، نمبر ۸۴۷)

عن عائشة أنها قالت: قالت فاطمة بنت أبي حبيش لرسول الله صلى الله عليه وسلم يا رسول الله! إنني لا أطهر أفأدع الصلاة؟ فقال رسول الله صلى الله عليه وسلم: "إنما ذالك عرق وليس بالحيضة، فإذا أقبلت الحيضة فاتركي الصلاة فإذا ذهب قدرها فاغسلي عنك الدم واصلی". (بخاری، باب الاستحاضة، ص ۵۳، نمبر ۳۰۶، انیس)

عالمگیری میں ہے:

”لو انقطع دمها دون عادتھا یکره قربانھا حتی یمضی عادتھا وعلیھا أن تصلی و تصوم للاحتیاط“ هکذا فی التبیین . (۳۹/۱) فقط واللہ اعلم بالصواب (فتاویٰ رحیمہ: ۲۶۴/۳)

بارہ دن خون پھر سفید پانی پھر خون آگیا، کیا حکم ہوگا:

سوال: ایک عورت کو بارہ روز نفاس آکر سفید پانی آگیا بعد میں پھر خون آگیا، اس خون کا کیا حکم ہے؟

الجواب

مدت نفاس یعنی چالیس دن کے اندر جو خون آئے گا وہ سب نفاس میں شمار ہوگا اور درمیان میں جو دن خالی گزریں گے وہ بھی نفاس ہی میں شمار ہوں گے۔ البتہ اگر چالیس دن سے زائد خون جاری رہا تو پھر دیکھا جائے گا کہ اس عورت کی نفاس سے متعلق کوئی عادت پہلے سے متعین تھی یا نہیں، اگر متعین ہے تو ایام عادت کے بعد سے استحاضہ شمار ہوگا۔ مثلاً تیس دن کی عادت تھی اور خون پچاس دن تک جاری رہا تو تیس دن نفاس اور باقی بیس دن استحاضہ ہوگا۔ کما فی الہدایۃ وشرح الوقایۃ۔

اور اگر پہلے سے کوئی عادت معین نہ تھی تو چالیس دن نفاس اور باقی دس دن استحاضہ ہوگا۔ (۱) فقط واللہ اعلم (فتاویٰ دارالعلوم: ۲۸۲/۱)

نفاس میں عادت پوری ہو جانے کے بعد نماز پڑھے یا نہیں:

سوال: جس عورت کو یہ عادت ہے کہ بچہ پیدا ہونے کے بعد چالیس دن کے اندر دس پندرہ دن میں خون نفاس بند ہو گیا اور اس کو ہمیشہ یہی عادت ہے تو وہ بعد خون بند ہونے کے نماز پڑھ سکتی ہے اور روزہ رکھ سکتی ہے یا نہیں، اس کا شوہر اس سے صحبت کر سکتا ہے یا نہیں؟

(۱) (أكثره أربعون يوماً) الخ (والزائد) على أكثره (استحاضة) لو مبتدأة، أما المعتادة فترد لعادتها، وكذا الحيض، فإن انقطع على أكثرهما أو قبله فالكل نفاس. (الدارالمختار على صدر رد المحتار، باب الحيض: ۷/۱، ظفر) عن أم سلمة قالت: كانت النفساء تجلس على عهد رسول الله صلى الله عليه وسلم أربعين يوماً. (ترمذی، باب ماجاء فی کم تمکث النفساء، ص ۳۵، نمبر ۱۳۹/۱، أبو داؤد، باب ماجاء فی وقت النفساء، ص ۴۹، نمبر ۳۱۲) عن عبد الله بن عمرو قال: قال رسول الله صلى الله عليه وسلم: ”تنتظر النفساء أربعين ليلة، فإن رأت الطهر قبل ذلك فهي طاهرة، وإن جاوزت الأربعين فهي بمنزلة المستحاضة، تغتسل وتصلی، فإن غلبها الدم توضأت لكل صلوة. (الدارقطني باب الحيض، ج ۱، ص ۲۲۸، نمبر ۸۴۷) عن معاذ بن جبل عن النبي صلى الله عليه وسلم قال: ”إذا مضى للنفساء سبع ثم رأت الطهر فلتغتسل و تنصل. (سنن بیہقی، باب النفاس، ج ۱، ص ۵۰۵، نمبر ۱۶۱۷، انیس)

الجواب

اگر اس کو عادت یہی ہے تو بعد انقطاع دم غسل کر کے اس پر نماز اور روزہ فرض ہو جاتا ہے اور اس عورت سے اس کے شوہر کو ہمبستری کرنا بھی درست ہے۔ (۱) فقط واللہ تعالیٰ اعلم (فتاویٰ دارالعلوم: ۲۸۱/۱)

اگر بچہ کا سر باہر آ گیا اور نماز کا وقت ختم ہو رہا ہے، تو نماز پڑھ لے، پر اشکال و جواب:

سوال: فتاویٰ رحیمیہ جلد اول ص: ۱۴۷، پر مسئلہ ہے:

”انتہایہ کہ فقہ احناف میں یہ مسئلہ لکھا ہے کہ اگر عورت کے بچہ ہو رہا ہو تو اگر بچہ کا سر باہر آ گیا ہے، ادھر نماز کا وقت ختم ہو رہا ہے، تو اس حالت میں بھی عورت پر لازم ہے کہ نماز پڑھ لے قضا نہ کرے“ الخ۔
یہ پورا مسئلہ پڑھا لیکن اس پر اشکال یہ ہے کہ بچہ کے سر کے ساتھ خون (دم نفاس) بھی ہوگا۔ پھر ایسی ناپاک حالت میں نماز پڑھنا کیسے درست ہو سکتا ہے؟ مینو اتوجروا۔

الجواب

یہ دم نفاس نہیں ہے دم نفاس کا حکم تب لگتا ہے کہ بچہ نصف یا نصف سے زائد نکل آیا ہو اس سے پہلے جو خون ہوگا وہ دم استحاضہ ہے۔ ادھر نماز کا وقت ختم ہو رہا ہے ایسی حالت میں نماز پڑھنے کا حکم ہے۔ قضا کرنے کی اجازت نہیں ہے، عورت معذور کے حکم میں ہے تو اس خون کے ہوتے ہوئے اگر بچہ کے ضائع ہونے کا اندیشہ نہ ہو تو نماز پڑھنا ضروری ہے۔

والنفاس هو الدم الخارج عقب الولادة أو خروج أكثر الولد. (مراقی الفلاح مع الطحطاوی ص: ۸۰)
عالمگیری میں ہے: لو خرج أكثر الولد تكون نفساء وإلا لا. (۳۷/۱) فقط واللہ اعلم بالصواب

(فتاویٰ رحیمیہ: ۲۷۹/۳، ۲۷۹/۴)

بچہ کے سر باہر آنے کی صورت میں، نماز پڑھنے کے بارے میں، اشکال دوم:

سوال: یہ تو ٹھیک ہے کہ ابھی نفاس کا حکم نہیں لگا یہ دم استحاضہ ہے، مگر اشکال یہ ہے کہ یہ عورت معذور کے حکم میں کیسے ہوگئی؟ معذوری کا حکم تو اس وقت لگتا ہے کہ نماز کا پورا ایک وقت اس طرح گزر جائے کہ خون بہتا رہے اور اتنا بھی وقت نہ ملے کہ نماز بطہارت پڑھ سکے اور یہاں یہ بات نہیں۔ یہ ظاہر ہے کہ نماز کے ابتدائی وقت میں معذور نہیں تھی

(۱) أما المعتادة فتد لِعَادَتِهَا، وكذا الحيض (در مختار) وفيه قبل: (وإن) انقطع (لأقله) الخ (لا) يحل (حتى تغتسل) أو تميم بشرطه (أو يمضي عليها زمن يسع الغسل) وليس الثياب (والتحريمه)، الخ. (الدر المختار على صدر رد المحتار باب الحيض: ۲۷۱/۲ - ظفیر)

حدیث معاذ بن جبل، سنن بیہقی، باب النفاس، ج اول، ص ۵۰۵، نمبر ۱۶۱۷۔ انیس

(بلکہ ابتدائی وقت میں پاک تھی) عذر بعد میں پیش آیا ہے۔ عذر سے پورا وقت گھرا نہیں ہے تو ایسی حالت میں پاک ہوئے بغیر نماز کیسے پڑھ سکتی ہے یہ معذور نہیں ہے۔ بیوا تو جروا۔

الجواب

موجودہ حالت میں عورت اپنے کو معذور ہی تصور کرے اور نماز پڑھے قضا کرنے کی اجازت نہ ہوگی۔ یہ مسئلہ دوسرا ہے کہ بعد کے وقت میں خون جاری نہ رہا تو معذور نہ ہوگی اور نماز کا اعادہ نہ کرے گی۔ چنانچہ شامی میں ہے:

ولو عرض بعد دخول وقت فرض انتظر إلى آخره فإن لم ينقطع يتوضأ ويصلي ثم إن انقطع في أثناء الوقت الثاني يعيد تلك الصلوة وإن استوعب الوقت الثاني لا يعيد لثبوت العذر حينئذ من وقت العروض، آه.

معذور کے احکام بیان کر رہے ہیں۔ فرماتے ہیں: ”اگر عذر فرض نماز کا وقت داخل ہونے کے بعد پیش آیا تو آخری وقت تک انتظار کرے پھر اگر عذر منقطع نہ ہوا تو وضو کر کے نماز پڑھ لے۔ اس کے بعد اگر دوسرے وقت میں منقطع ہو گیا تو اس نماز کا اعادہ کرے اور اگر عذر پورے دوسرے وقت میں باقی رہے، تو اس نماز کا اعادہ نہ کرے کہ اس وقت وہ عذر متحقق ہو گیا۔“ (شامی: ۲۸۱/۱)

حاملہ کی صورت بھی ایسی ہی ہے لہذا استحاضہ مانع عن الصلوة نہ ہوگا۔ دم استحاضہ مستحاضہ کے حق میں گویا پاک ہے اس کے ہوتے ہوئے نماز پڑھ سکتی ہے یہ نہیں کہ حقیقتہً پاک ہے، یا معاف ہے۔ فقط اللہ اعلم بالصواب (فتاویٰ رحیمیہ: ۲۷۰/۴)

نا تمام بچے کی ولادت کے بعد آنے والے خون کا حکم:

سوال: بعض عورتوں کا حمل قبل از وقت ساقط ہو جاتا ہے، تو اسقاط کے بعد جو خون آئے وہ نفاس شمار ہوگا یا نہیں؟

الجواب

اگر بچے کے اعضا مثلاً انگلی، ناخن اور بال وغیرہ بن چکے تھے، تو اس اسقاط کے بعد آنے والا خون نفاس شمار ہوگا اور اگر ابھی اس میں سے کوئی چیز نہیں بنی تھی تو اب یہ خون نفاس نہیں بنے گا۔ اگر حیض کی تعریف اس پر صادق آتی ہو تو حیض بن جائے گا ورنہ استحاضہ شمار ہوگا۔

والسقط إن ظهر بعض خلقه من أصبع أو ظفر أو شعر ولد فتصير به نفساء، هكذا في التبیین، وإن لم يظهر شيء من خلقه فلا نفاس لها فإن أمكن جعل المرئي حیضاً يجعل حیضاً وإلا فهو استحاضة. آه. (عالمگیری: ج ۱ ص ۱۹) فقط واللہ اعلم

احقر محمد نور عفا اللہ عنہ مفتی جامعہ خیر المدارس، ملتان، ۱۲/۱۰/۱۴۱۰ھ۔ (خیر الفتاویٰ: ۱۴۰/۲-۱۴۱)

چار ماہ کا حمل ساقط ہوا، اور دوسرا بچہ پیٹ میں ہے، تو آنے والے خون کا حکم:

سوال: ایک عورت کے حمل پر چار ماہ گزرے تھے کہ اسقاط ہو گیا، لیکن پتہ چلا کہ اس کے پیٹ میں دوسرا بچہ موجود ہے اور اسقاط کے بعد خون بدستور جاری ہے، تو دوسرے بچے کی پیدائش سے پہلے، یہ خون حیض شمار ہوگا، یا استحاضہ یا نفاس؟

الجواب

اس مسئلہ کی دو صورتیں ہیں (۱) اگر دوسرا بچہ پہلے بچے کی پیدائش سے چالیس دن کے اندر اندر پیدا ہو تو پہلے بچے کی ولادت سے چالیس دن تک نفاس شمار ہوگا، باقی استحاضہ (۲) اور اگر دوسرا بچہ پہلے بچے کے چالیس دن بعد پیدا ہوا تو یہ خون استحاضہ ہے، نفاس نہیں ہے۔ ردالمحتار میں ہے:

والمروئی عقیب الثانی إن كان فی الأربعین فمن نفاس الأول وإلا فاستحاضة. (ردالمحتار: ۳۰۱/۱)
قال الطحطاوی: ماتراه عقب الثانی إن كان قبل الأربعین فهو نفاس للأول لتمامها واستحاضة بعد تمامها فتغسل كما وضعت الثانی وهو الصحيح، كذا فی البحر. (الطحطاوی
على الدر المختار: ۱۵۴/۱) واللہ اعلم (فتاویٰ دارالعلوم زکریا جلد اول، ص: ۵۹۰)

ناقص الخلق ت نہ بچے کی ولادت پر نفاس کا حکم:

سوال: اگر کسی عورت کا بچہ تام الخلق نہ ہو، بعض اعضا بنے ہوں، یا اعضا بالکل نہ ہوں، بلکہ گوشت کا ایک ٹوٹھڑا ہو، تو اس ناقص الخلق یا علقہ کے خروج کے بعد عورت سے جو خون نکلتا ہے، اس پر نفاس کا حکم جاری ہو سکتا ہے یا نہیں؟

الجواب

اگر گوشت کا ایک ٹکڑا ہو یعنی اعضا بالکل نہ بنے ہوں اور وہ کسی وجہ سے ضائع ہو جائے تو اس کے بعد نکلنے والا خون حیض کے حکم میں شمار ہوگا، بشرطیکہ مدت حیض تک خون جاری رہا ہو، اس سے زائد وقت میں یہ خون استحاضہ میں سے شمار ہوگا، البتہ اگر اعضا بنے ہوں تو اس کی پیدائش کے بعد نکلنے والے خون کا حکم نفاس کا ہوگا۔

قال فی الہندیۃ: ”والسقط إن ظهر بعض خلقه من أصبع أو ظفر أو شعر ولد فتصير به نفساء (ہکذا فی التبیین) وإن لم يظهر شی من خلقه فلا نفاس لها فإن أمکن جعل المروئی حیضاً يجعل حیضاً وإلا فهو استحاضة“. (الہندیۃ، الفصل الثانی فی النفاس: ج ۱ ص ۳۷) (۱) (فتاویٰ حنفیہ جلد دوم صفحہ ۵۵۷ و ۵۵۸)

(۱) قال الحصکفی: ”وسقط ظهر بعض خلقه کید أو رجل أو أصبع أو ظفر أو شعر ولد حکماً فتصير المرأة نفساء والأمة أم ولد فإن لم يظهر له شی فلیس بشی والمروئی حیض إن دام ثلاثاً وتقدمه طهر تام وإلا استحاضة“. (الدر المختار علی صدر ردالمحتار، مطلب أحوال السقط: ج ۱ ص ۲۰۳، ومثله فی البحر الرائق، باب الحيض: ج ۱ ص ۲۱۸)

حمل کرنے کے بعد کوئی عضو ظاہر نہ ہو:

سوال: اگر حمل کرنے کے بعد کوئی عضو ظاہر نہ ہوتا ہو بلکہ زرا خون ہی خون ہو یا محض گوشت کا لوتھڑا ہو تو وہ خون جو بعد اسقاط کے دیکھا ہے وہ حیض ہے یا استحاضہ، بتلا دیجئے۔

الجواب

جب کوئی عضو ظاہر نہیں ہوا، تو یہ خون نفاس تو نہیں ہے، اب دیکھنا چاہئے کہ اگر یہ تین دن سے کم میں موقوف نہ ہوا ہو اور اس خون کے آنے سے پہلے مدت طہر بحالت طہر گزری ہو، تو یہ حیض ہے ورنہ استحاضہ۔

فی الدر المختار: فإن لم يظهر له شيء فليس بشيء والمرئي حيض إن دام ثلاثاً وتقدمه طهر تام وإلا استحاضة“ ۵۰. (باب الحيض والنفاس)

۹ ذی قعدہ ۱۳۳۰ھ (تمتہ اولیٰ ص: ۱۰) (امداد الفتاویٰ جدید: ۸۴۱)

اسقاط یا صفائی رحم کے بعد کا خون حیض ہوگا یا نفاس:

سوال: اگر عورت کے بچے کا اسقاط ہو جائے یا عورت خود رحم کی صفائی کرائے تو اس کے بعد آنے والا خون حیض شمار ہوگا یا استحاضہ یا نفاس؟

الجواب

اگر اسقاط میں بچہ کا ایک آدھ عضو بن چکا تھا تو اسقاط کے بعد آنے والا خون نفاس ہوگا اور اگر کوئی بھی عضو نہیں بنا، محض گوشت ہی گوشت ہو تو خون نفاس کا نہیں ہوگا، ہاں اگر حیض ہو سکتا ہو تو حیض شمار ہوگا ورنہ استحاضہ۔

(بہشتی زیور، ملخصاً ص: ۶۲ حصہ دوم)

علامہ ابن الہمام تحریر فرماتے ہیں:

والسقط الذي استبان بعض خلقه كأصبع أو ظفر ولد فلولم يستبين منه شيء لم يكن ولداً فإن أمكن جعله حيضاً بأن امتد جعل إياه وإلا مستحاضة. (فتح القدير: ۱۸۷. ۱) واللہ اعلم

(فتاویٰ دارالعلوم زکریا، جلد اول، ص: ۵۸۶-۵۸۷)

زچگی کے بعد غسل کب کیا جائے اور اس غسل میں پہلے پیٹھی لگانا کیسا ہے:

سوال: زچگی کے ایک مہینہ کے بعد اور پھر چالیس دن کے بعد غسل کرنے کا رواج ہے کیا یہ صحیح ہے؟ اسی طرح پیٹھی لگانا یعنی غسل سے دو روز پہلے صبح و شام پورے بدن پر تین مرتبہ گیہوں کا آٹا اور ہلدی لگانا کیا یہ صحیح ہے؟ نفاس والی عورت کب اور کس طرح غسل کرے؟ اسلامی طریقہ تحریر فرمائیں، عین نوازش ہوگی، بینوا تو جروا۔

الجواب

نفاس کا خون بند ہونے پر غسل واجب ہے، ویسے حالت نفاس میں ظاہری پاکیزگی اور صحت کے لئے روزانہ بھی غسل کیا جاسکتا ہے منع نہیں ہے۔ لیکن ایک مہینہ کے ختم پر غسل کرنے کو مسنون اور حکم شرعی سمجھنا غلط ہے۔ چالیس روز سے پہلے جب بھی خون بند ہو جائے طہارت کی نیت سے غسل کر کے نماز شروع کر دینا ضروری ہے۔ اگر چالیس روز تک خون جاری رہا، جو اس کی انتہائی مدت ہے، تو چالیس روز پورے ہوتے ہی غسل کر کے نماز شروع کر دے۔ اس غسل کا کوئی جداگانہ طریقہ نہیں ہے۔ (۱) پیٹھی لگا کر غسل کرنے کو مسنون اور ضروری سمجھنا غلط اور بے اصل ہے۔ بدن کی صفائی کے لئے مٹی یا صابون وغیرہ کسی بھی پاک چیز کا استعمال کیا جاسکتا ہے۔ فقط واللہ اعلم بالصواب (فتاویٰ رحیمہ: ۲۵۶/۴)

اگر صاحب عذر کسی تدبیر اور علاج سے اس عذر کا انقطاع کر دے، تو وہ معذور رہے گا یا نہیں:

سوال: جس عورت کو پیشاب یا خون استحاضہ کے قطرات کا نزول رہتا ہو وہ کسی تدبیر سے خارج نہ ہونے دے اور وضو کر کے نماز پڑھتی رہے تو اس کا وضو اور نماز درست ہوگی؟ اور یہ تدبیر حیض میں بھی کارگر ہو سکتی ہے۔ مینو اتو جروا۔

الجواب

وضو اور نماز صحیح ہو جائے گی۔ لیکن یہ تدبیر حیض میں کامیاب نہ ہوگی اور نماز پڑھنا درست نہ ہوگا۔ فتاویٰ خیر یہ میں ہے:

سئل فی الحمصة التي توضع علی الكی ثم تربط بما يمنع السيلان هل يكون صاحبها صاحب عذر أم لا؟ (أجاب): لا يكون صاحب عذر كما هو صريح كلام الخلاصة وغيره و صاحب الجرح لو منع الجرح من السيلان يخرج من أن يكون صاحب الجرح السائل، فأفاد أن كل صاحب عذر إذا منع نزوله بدواء أو غيره خرج عن كونه صاحب عذر بخلاف الحائض. (الفتاوى الخيرية: ۵/۱)

(۱) (وأكثره أربعون يوماً)، كذا رواه الترمذی وغيره، الخ (الدر المختار علی هامش رد المحتار، باب الحيض: ۲۷۶/۱). اعلم أن هذه المسئلة على ثلاثة أوجه لأن الدم إما ينقطع لتمام العشرة أو دونها لتمام العادة أو دونهما؛ ففيم إذا انقطع لتمام العشرة يحل وطؤها بمجرد الإنقطاع ويستحب له أن لا يطأها حتى تغتسل وفيما إذا انقطع لمادون العشرة دون لا يقربها وإن اغتسلت مالم تمض عاداتها، وفيما إذا انقطع للأقل لتمام عاداتها إن اغتسلت أو مضى عليها وقت صلوة حل وإلا لا، وكذا النفاس إذا انقطع لما دون الأربعين لتمام عاداتها، فإن اغتسلت أو مضى الوقت حل وإلا لا، إلخ. (البحر الرائق، باب الحيض: ۲۱۳/۱، أنيس)

خلاصہ یہ کہ اگر کوئی صاحب عذر کسی تدبیر اور علاج سے اس عذر کا انقطاع کر دے، تو وہ شخص معذور نہ رہے گا۔ فقط واللہ اعلم بالصواب (فتاویٰ رحیمیہ: ۲۵۸/۴)

حالت حمل میں وطی:

سوال: حاملہ بیوی سے وطی کرنا کیسا ہے؟ اگر جائز ہے تو وضع حمل سے کتنے دن پہلے چھوڑ دینا چاہئے؟

الجواب: حامداً ومصلیاً

شوہر کو حاملہ سے وطی کرنا درست ہے، علاوہ ان ایام کے جبکہ وطی بچہ کو مضر ہو اور اس سلسلے میں حکیم حاذق سے معلوم کر لیا جاوے کہ کب وطی بچہ کو مضر ہوتی ہے۔ (۱) فقط واللہ تعالیٰ اعلم
حررہ العبد محمود وغفرلہ (فتاویٰ محمودیہ: ۲۰۷/۵)

بچہ پیدا ہونے کے بعد جماع کی کب تک ممانعت ہے:

سوال: (۱) جس عورت کے بچہ پیدا ہوا ہو اس کے ساتھ کب تک جماع کی ممانعت ہے؟

حالت نفاس میں اگر جماع کر لیا تو اس کی تلافی کیسے کرے:

سوال: (۲) اگر ایام ممانعت میں جماع کرے تو فریقین کیلئے کیا تلافی ہے؟

الجواب:

(۱) جس عورت کے بچہ پیدا ہوا ہو اس کے لئے مدت نفاس زیادہ سے زیادہ چالیس دن ہے پس اگر کسی عورت کو اس مدت میں برابر خون کم و بیش آتا رہے تو اس کا شوہر چالیس دن تک اس سے مجامعت نہیں کر سکتا، بعد چالیس دن کے جائز ہے اور چونکہ نفاس میں کم مقدار کی کچھ مدت نہیں ہے اس لئے اگر چالیس دن سے پہلے خون منقطع ہو جاوے تو بعد غسل کے اس سے صحبت جائز ہے۔ (۲)

(۲) توبہ اور استغفار کرے اور آئندہ کو ایسا نہ کرے۔

درمختار میں لکھا ہے کہ اگر حالت حیض میں اس کا شوہر اس سے جماع کرے تو توبہ واستغفار کرے اور مستحب ہے کہ ایک دینار یا نصف دینار صدقہ کرے۔ کما ورد فی الحدیث۔

(۱) حکیم الامت مجدد الملت اشرف علی تھانوی صاحب لکھتے ہیں: ”(حاملہ عورت) میاں کے پاس نہ جائیں خاص کر چوتھے مہینے سے پہلے اور ساتویں کے بعد زیادہ نقصان ہے۔“ (بہشتی زیور، حصہ نہم، حمل کی تدبیروں اور احتیاطوں کا بیان، ص: ۶۲۰، دارالاشاعت، کراچی)

(۲) (وأكثره أربعون يوماً) كذا رواه الترمذی وغيره، الخ فإن انقطع علی أكثرهما أو قبله فالكل نفاس. (الدر المختار علی صدر رد المحتار، باب الحيض: ۲/۶۷۱)

پس بحالت نفاس جماع کرنے میں بھی صدقہ کر دینا اچھا ہے۔ (۱) فقط واللہ تعالیٰ اعلم (فتاویٰ دارالعلوم: ۲۸۳/۱)

جس عورت کو پہلا بچہ پیدا ہوا ہو، اسکے پاک ہونے میں چالیس روز کا انتظار نہیں:

سوال: جس عورت کے اول مرتبہ بچہ پیدا ہوا ہے اور اس کو چار روز خون نفاس کا آکر بند ہو گیا اور ایک شب و روز بند رہا تو دوسرے روز شوہر کو اس سے وطی جائز ہے یا نہیں، کیونکہ اول کا بچہ ہے عادت کا حال معلوم نہیں ہو سکتا یا اول بچہ جس عورت کے ہو اس کا انتظار چالیس روز کرنا شوہر کو ضروری ہے اگر نہیں ہے تو کتنے دن خون آنے کے بعد وطی کرے، احتمال ہے کہ پھر آوے؟

الجواب

فی الدر المختار: وإن لعادتها (إلى قوله) (حتى تغتسل) (أو يمضي). في رد المحتار: (قوله وإن لعادتها) وكذا لو كانت مبتدأة، درر. (۲)

چونکہ حیض و نفاس کا حکم اس امر میں یکساں ہے، روایت مذکورہ سے معلوم ہوا کہ صورت مسئلہ میں وطی جائز ہے۔

۱۶/محرم ۱۳۲۶ھ، تتمہ اولیٰ ص ۲۔ (امداد الفتاویٰ جدید: ۸۴۱-۸۵)

حالت نفاس میں احتلام ہو جائے تو غسل فرض نہیں:

سوال: نفاس والی عورت کو احتلام ہو جائے تو غسل واجب ہے یا نہیں، یا یہ کہ پاک ہونے کے بعد ایک ہی غسل کافی ہے؟ بینوا تو جروا۔

الجواب ————— باسم ملهم الصواب

پاک ہونے کے بعد ایک ہی غسل فرض ہوگا۔

قال فی الخانیة: المرأة إذا أجنبت ثم حاضت إن شاءت اغتسلت وإن شاءت أخرت الإغتسال لأنه لا فائدة في التعجيل فإنها إن كانت تخرج من الجنابة لا تخرج من الحيض وحكمهما واحد. (خانیة: ۲۲/۱) فقط واللہ تعالیٰ اعلم۔ ۱۷/صفر ۸۸ھ۔ (حسن الفتاویٰ: ۳۲/۲)

== وتوطأ بلا غسل بتصرم لأكثره، ولأقله لا، حتى تغتسل أو يمضي عليها أدنى وقت صلوة (كنز) اعلم أن هذه المسئلة على ثلاثة أوجه لأن الدم إما ينقطع لتمام العشرة أو دونها لتمام العادة أو دونهما؛ ففيما إذا انقطع لتمام العشرة يحل وطؤها بمجرد الإنقطاع ويستحب له أن لا يوطأها حتى تغتسل وفيما إذا انقطع لمادون العشرة دون لا يقربها وإن اغتسلت مالم تمض عادتها، وفيما إذا انقطع لأقل لتمام عادتها إن اغتسلت أو مضى عليها وقت صلوة حل وإلا لا، وكذا النفاس إذا انقطع لما دون الأربعين لتمام عادتها، فإن اغتسلت أو مضى الوقت حل وإلا لا، الخ. (البحر الرائق، باب الحيض: ۳۵۲، ۳۲۸/۱)

(۱) ثم هو أي وطؤها الحائض كبيرة لو عامداً مختاراً عالماً بالحرمة لاجهاً أو مكرهاً أو ناسياً فتلزمه التوبة ويندب تصدقه بدينار أو نصفه ومصرفه كزكوة. (الدر المختار على هامش رد المحتار، باب الحيض: ۲۷۵/۱)

(۲) الدر المختار مع رد المحتار، باب الحيض: ۲۹۴/۱، انیس